
ANNOTASİYA 


Azərbaycan dilinin dövlət dili kimi inkişafı və dilin təmizliyinin 
qorunması, müasir Azərbaycan ədəbi dilinin normalarının pozulmasının 
qarşısının alınması məsələləri dilin tədrisində əhəmiyyət kəsb edir. 
Düzgün danışıq və savadlı yazı leksik, qrammatik, fonetik normalara 
əməl etməklə mümkündür. Hər bir dilin öz qaydaları var və bu qay- 
dalara riayət etməklə dilin düzgün istifadəsi təmin edilir. Tədris 
mühitində qorunması bir dilin gələcək nəsillərə düzgün və tam şəkildə 
ötürülməsi üçün vacibdir. Məqalədə Azərbaycan dilinin tədris 
mühitində qorunmasında işin səmərəliliyini artıran lüğətlərdən istifadə 
metodları göstərilib və bu metodların əhəmiyyəti vurğulanıb. 
Unutmamalıyıq ki, hər bir dil öz qanunları əsasında öyrənilir və öyrədilir. 
Hər hansı bir xalqın mədəni səviyyəsi isə onun dilində təzahür edir. 


Açar sözlər: Dilin qorunması, tədris mühiti, ədəbi dil normaları, düzgün 
danışıq, savadlı yazı. 

Tədris mühitində dilin qorunması 


Giriş 


“Dil nədir?” sualına ümumi dilçiliklə məşğul 
olan dünya alimləri öz əlavələrini etməklə, 
demək olar ki, eyni şəkildə cavab veriblər. 
Məsələn, F Sössür dili “ünsiyyət qurmaq məqsədi 
ilə insanların sahib olduğu təbii vasitə, fikir 
ifadə edən işarələr sistemi” adlandırır (Saussure, 
1959). Ağamusa Axundov isə yazır: “Dil - 
düşüncələrimizin ifadə formasıdır. Biz gör- 
düklərimizi, düşündüklərimizi ünsiyyət prose- 
sində nitqimizlə ifadə edirik. Dil və nitq, dil və 
təfəkkür anlayışları dilçilikdə öz əksini çox 
geniş formada tapıb. Dil - ünsiyyət vasitəsi ol- 
maqla yanaşı insanların düşünmə vasitəsi, 
təfəkkürün ifadə olunma alətidir” (Axundov, 
2006). Dilin əhəmiyyətinin böyüklüyünü nəzərə 
çatdırmaq üçün deyilənlərə sadəcə bunu əlavə 
etmək olar ki, dil - maddi aləmdə mövcud olan 
canlılardan yalnız insana verilmiş ən böyük 
hədiyyə, ən gözəl bəxşişdir. 

Dil yalnız ünsiyyət vasitəsi deyil, dünya 
haqqında təsəvvür yaradan təbii intellektual 
sistemdir. İnsanlar aralarında dil vasitəsi ilə 
ünsiyyət quraraq bir-birini başa düşür. Ona 
görə də hər bir dil ayrılıqda dünya haqqında 
bilik əldə etmək, dünyanı görmək və anlamaq 
üçün vasitədir. 

Dilin başlıca səciyyəvi əlaməti ondan ibarətdir 
ki, o, bir neçə ilin, yaxud müəyyən bir dövrün 
məhsulu deyil, əsrlər boyunca yaranmış və 
inkişaf prosesi keçərək daha da formalaşmış, 
zənginləşmiş xəzinədir (Bayramov, Məhərrəmov, 
İsgəndərzadə, 2015). 

Dil kütləviliyi, qarşılıqlı anlaşmanı təmin 
edən əvəzsiz bir dəyərdir. Qarşılıqlı anlaşma 
və kütləvi ünsiyyətin təmin edilməsinin şərt- 
lərindən ən vacibi düzgün danışıq və savadlı 
yazıdır. Düzgün danışıq və savadlı yazı leksik, 
qrammatik fonetik normalara əməl etməklə 
mümkündür. Unutmamalıyıq ki, gələcəyimizin 
təminatı həm də gözəl, düzgün, səmimi, sağlam 
danışıqdan və savadlı yazıdan keçir. Ümummilli 
liderimiz Heydər Əliyev demişdir: “Hər bir xalq 
öz dili ilə yaranır. Ancaq xalqın dilini yaşatmaq, 
inkişaf etdirmək və dünya mədəniyyəti səviy- 


yəsinə qaldırmaq xalqın qabaqcıl adamlarının, 
elm, bilik xadimlərinin fəaliyyəti nəticəsində 
mümkün olur” (Sadıqlı, 2011). 

Azərbaycan dilinin saflığının qorunması və 
dövlət dilindən istifadənin daha da yaxşılaş- 
dırılması hər bir vətəndaşın vəzifəsidir. 

Azərbaycan dilinin düzgün tətbiqinə və onun 
inkişafına xüsusi diqqətin artırılması dövlət dil 
siyasətinin əsas istiqamətlərindən biridir. 
Dilimizdən düzgün istifadəni təmin etmək 
məqsədilə məhz qarşıya qoyulan tələbləri 
ödəmək üçün ali təhsil müəssisələrinin bütün 
ixtisaslarında “Azərbaycan dilində işgüzar və 
akademik kommunikasiya” fənni tədris edilir. 
“Azərbaycan dilində işgüzar və akademik kom- 
munikasiya” fənni müxtəlif ixtisaslarda təhsil 
alan tələbələrin nitq mədəniyyətini yüksəltməklə 
yanaşı, onların peşəkar mühitdə özünüifadə 
qabiliyyətini inkişaf etdirir və dilin tətbiqinə 
diqqəti artırır. Bu fənnin tədrisi Azərbaycan 
dilinin dövlət dili kimi mövqeyinin güclən- 
dirilməsi və inkişaf etdirilməsi baxımından 
dövlət dil siyasətinin əsas məqsədlərini dəs- 
təkləyir. Buna görə də Azərbaycan dilinin dövlət 
dili kimi inkişafı və dilin təmizliyinin qorunması, 
müasir Azərbaycan ədəbi dilinin normalarının 
pozulmasının qarşısının alınması məsələləri 
dilin tədrisində əhəmiyyət kəsb edir. 


Əsas hissə 


Azərbaycan Respublikasının Konstitusiyasının 
21-ci maddəsində dilin qorunması və inkişaf 
etdirilməsi ilə bağlı məsələlər öz əksini tapıb. 
Bu maddə dilin cəmiyyətin hər bir sahəsində 
(təhsil, mədəniyyət, hüquq və s.) qorunması 
və onun davamlı inkişafı üçün hüquqi zəmin 
yaradır. Bu hüquqi zəmin təhsil sahəsində 
aşağıdakı istiqamətlərdə öz əksini tapır: 

Tədris dilinin Azərbaycan dili olması. 
Konstitusiyanın 21-ci maddəsinə əsasən təhsil 
müəssisələrində tədris prosesinin dövlət dili 
olan Azərbaycan dilində aparılması təmin olunur. 
Bu bütün təhsil pillələrində (məktəbəqədər, 
orta, ali və s.) Azərbaycan dilinin istifadəsini 
tələb edir. 


http://as-iournal.edu.az 


Zabitə Teymurlu 


Dilin inkişafının tədris yoluyla təşviqi. 
Konstitusiyanın müəyyən etdiyi hüquqi çərçivə 
əsasında təhsil proqramlarında və dərsliklərdə 
Azərbaycan dilinin zənginləşdirilməsi və inkişaf 
etdirilməsi məqsədilə xüsusi dərslər və proq- 
ramlar hazırlanır. 

Dil mühitinin qorunması. Azərbaycan Res- 
publikası dövlət dilinin işlənməsini, qorunmasını 
və inkişafını təmin edir1, 

Bu, müəllimlərin, şagirdlərin və tələbələrin 
dilə hörmətlə yanaşmasını və ondan düzgün 
istifadəni təşviq edir. 

Azərbaycan Respublikasının Konstitusiyasının 
21-ci maddəsinin tələblərinə əsasən dövlət di- 
linin qorunması və inkişaf etdirilməsi məsələ- 
ləri dövlətin əsas vəzifələrindən biri kimi təsbit 
olunur. Dövlət dili siyasətinin icrasını təmin 
etmək və dilin cəmiyyətin müxtəlif sahələrində 
düzgün və səmərəli istifadəsini nəzarətdə saxla- 
maq üçün Monitorinq Mərkəzinin yaradılması 
zərurəti doğurdu. Belə ki, Azərbaycan dilinin 
qorunması və inkişafı istiqamətində atılan ad- 
dımlardan biri kimi, Azərbaycan Respublikasının 
Nazirlər Kabinetinin 1 avqust 2019-cu il tarixli 
qərarı ilə Azərbaycan Respublikasının Dövlət 
Dil Komissiyası yanında Monitorinq Mərkəzi 
yaradılıb. Konstitusiyanın 21-ci maddəsinin 
tələblərinə uyğun olaraq Monitorinq Mərkəzinin 
fəaliyyətinin əsas məqsədini Azərbaycan 
Respublikasının dövlət dilinin tətbiqinə nəzarətin 
həyata keçirilməsi, kütləvi informasiya vasitə- 
lərində, internet resurslarında və reklam daşı- 
yıcılarında ədəbi dil normalarının qorunmasının 
təmin edilməsi təşkil edir. Dövlət Dil Komissiyası 
yanında Monitorinq Mərkəzinin apardığı moni- 
torinqlər nəticəsində müxtəlif sahələrdə Azər- 
baycan dilinin düzgün istifadə olunması ilə 
bağlı bir sıra mühüm nəticələr əldə edilib. Bu 
nəticələr dilin qorunması və inkişafı ilə bağlı 
problemləri müəyyən etməyə və onların aradan 
qaldırılması üçün tədbirlər görməyə yönəlib. 
Televiziya, radio və digər kütləvi informasiya 
vasitələrində bəzən dil qaydalarına tam riayət 

olunmaması, müxtəlif dialektlərin və ya arqo 
ifadələrin yayılması, eləcə də yad sözlərin nor- 
mativ olmayan formada istifadə edilməsi mo- 
nitorinq aynasında öz əksini tapıb. 


Azərbaycan dilinin qorunmasında təhsil 
işçilərinin rolu 


Azərbaycan dilinin saflığının qorunması, 
təbliği və düzgün tətbiqi işinə xüsusi töhfə 
verən təhsil xadimlərinin olduğunu da qeyd 
etməliyik. Bu xadimlər dilin zənginliyini, tarixini 
və mədəniyyətini qorumaq və gələcək nəsillərə 
ötürmək üçün fəal şəkildə çalışırlar. Onların 
töhfələri bir neçə istiqamətdə özünü göstərir: 

Ana dilinin tədrisi və qorunması. Azər- 
baycan dilinin saflığını qorumaqda müəllimlərin 
rolu əvəzsizdir. Onlar şagirdlərə və ya tələbələrə 
dili düzgün öyrətməklə yanaşı, onun incəliklərini, 
qrammatik qaydalarını və nitq mədəniyyətini 
də aşılayırlar. Müəllimlər, həmçinin, şagirdlərin 
və ya tələbələrin Ana dilində təmiz danışmasına, 
doğru yazı qaydalarına riayət etməsinə və leksik 
zənginliyindən düzgün istifadə etməsinə şərait 
yaradırlar. 

Yeni tədris proqramları. Təhsil işçiləri Ana 
dilinin tədrisi ilə bağlı yeni proqramlar, dərsliklər 
və metodik vəsaitlər hazırlayır, dilimizin müasir 
tələblərə uyğun öyrədilməsini təmin edirlər. 

Təhsil müəssisələri və tədqiqat institut- 
larının fəaliyyəti. Azərbaycanda fəaliyyət 
göstərən dil və ədəbiyyat fakültələri, dilçilik 
institutları və digər təhsil müəssisələri dilin 
saflığının qorunması və təbliği işinə böyük töhfə 
verirlər. Bu müəssisələr tədqiqatlar aparır, elmi 
konfranslar təşkil edir və elmi məqalələr dərc 
edirlər ki, bunlar da dilin inkişafına və qorun- 
masına xidmət edir. 

Tərcümə və terminologiya üzrə işlər. 
Azərbaycan dilinin düzgün tətbiqi üçün tərcü- 
mə və terminologiya üzrə ixtisaslaşmış təhsil 
işçiləri mühüm rol oynayır. Onlar xarici dillərdən 
olan söz və terminlərin azərbaycanca düzgün 
qarşılığını tapmaq, onların istifadəsini stan- 
dartlaşdırmaqla dilin saflığını qorumağa çalı- 
şırlar. 


Tədris mühitində dilin qorunması 


İctimai maarifləndirmə. Təhsil işçiləri Ana 
dilinin düzgün istifadəsi üçün ictimai maarif- 
ləndirmə kampahiyaları aparır, Azərbaycan dili 
ilə bağlı xüsusi günlərdə (məsələn, Beynəlxalq 
Ana Dili Günü) müxtəlif tədbirlər, o cümlədən 
dil müsabiqələri, esse yarışmaları, bədii oxu 
müsabiqələri və mükafatlandırma mərasimləri 
təşkil edirlər. Bu tədbirlər vasitəsilə dilin əhə- 
miyyəti və onun düzgün istifadəsi mövzusu 
gündəmə gətirilir və gənclər dilimizin zəngin- 
liyini və incəliklərini öyrənməyə təşviq edilir. 

Bunlara nümunə olaraq Azərbaycan Res- 
publikasının Dövlət Dil Komissiyası yanında 
Monitorinq Mərkəzinin “Heydər Əliyev İli” 
çərçivəsində keçirilən “Heydər Əliyev və 
gəncliyimiz” adlı esse müsabiqəsini nümunə 
göstərə bilərik. Bu müsabiqəyə filologiya və 
iurnalistika fakültələrinin tələbələrindən daxil 
olan 49 essenin qiymətləndirilməsi münsiflər 
heyəti kimi orta və ali təhsil müəssisələrindən 
dəvət olunan müəllimlər tərəfindən həyata 
keçirilib. 

Azərbaycan Respublikasının Dövlət Dil 
Komissiyası yanında Monitorinq Mərkəzi 
ixtisaslaşdırılmış hərbi ali təhsil müəssisələri- 
nin tələbələri arasında “Azərbaycan dili müzəf- 
fər ordumuzun dilidir” adlı esse müsabiqəsi də 
keçirib. Monitorinq Mərkəzinin direktoru pro- 
fessor Sevinc Əliyeva ixtisaslaşdırılmış hərbi 
ali təhsil müəssisələrinin kursantları arasında 
esse müsabiqəsinin keçirilməsində başlıca 
məqsədin əsası ulu öndər Heydər Əliyev tərə- 
findən qoyulan ordu quruculuğu siyasətinin 
dərindən öyrənilməsi, Azərbaycan Respubli- 
kasının Prezidenti, Silahlı Qüvvələrin Ali Baş 
Komandanı İlham Əliyevin rəhbərliyi ilə 44 
günə tarix yazan, dünyanın inkişaf etmiş silahlı 
qüvvələri arasında özünə layiqli yer tutan 
müzəffər ordumuzun istər döyüş, istərsə də 
mənəvi-psixolofi hazırlığının güclənməsi, yeni 
nəslin vətənpərvərlik ruhunda formalaşmasına, 
eləcə də gələcək zabitlərimizdə yazı və şifahi 


nitq vərdişlərinin düzgün inkişafı işinə töhfə 
vermək olduğunu bildirib. Monitorinq Mərkə- 
zinin direktoru, həmçinin yazı müsabiqələri 
tələbələrdə tədqiqatçılıq bacarığını üzə çıxar- 
maqla onlarda düzgün yazı vərdişlərini inkişaf 
etdirməyə geniş imkan yaratdığını qeyd edib?. 

Mədəniyyət paytaxtı Şuşa şəhərində “1 avqust 
- Azərbaycan Əlifbası və Azərbaycan Dili 
Günüdür” adlı ilk tədbirin təşkilatçılığını da 
Dövlət Dil Komissiyası yanında Monitorinq 
Mərkəzi həyata keçirib. Bu tədbirlər vasitəsilə 
dilin müxtəlif məsələləri müzakirə olunur və 
cəmiyyətə çatdırılır. 

Monitorinq Mərkəzi kütləvi informasiya 
vasitələrində, dövlət və özəl müəssisələrdə, 
təhsil ocaqlarında və digər ictimai yerlərdə 
Azərbaycan dilinin istifadəsinə nəzarət etmək 
hüququna malikdir. Mərkəz dilin qrammatik, 
fonetik, leksik-semantik normalarına uyğun 
istifadə edilməsini izləyir və pozuntuları aşkar 
edir. 

Təhsil işçilərinin Azərbaycan dilinin qorun- 
masında, inkişafında, düzgün tətbiqində və 
təbliğində çox mühüm rolu vardır. Onlar dilin 
düzgün öyrədilməsi, cəmiyyətə aşılanması, elmi 
araşdırmalarla zənginləşdirilməsi və yeni nə- 
sillərə ötürülməsi işində fəal iştirak edərək 
milli-mədəni irsin və dilin qorunmasına və 
inkişafına böyük töhfələr verirlər. Bu fəaliyyətlər 
sayəsində Azərbaycan dili dövlət dili kimi möv- 
qeyini gücləndirir və milli kimliyin əsas kom- 
ponenti kimi qorunur. 

Beləliklə, dilçi müəllimlərin qarşısında iki 
çətin vəzifə durur. Biz həm tədris mühitində, 
həm də ictimai mühitdə mənfi təsirlərə məruz 
qalan dilimizi qorumalı və inkişaf etdirməliyik. 
Unutmamalıyıq ki, dil mədəniyyətin göstərici- 
sidir. Nitqdən səlis, düzgün, aydın, yığcam, 
rabitəli, səmimi şəkildə istifadə danışanın təh- 
sili, mədəniyyəti ilə birbaşa əlaqəlidir. Dilin, 
danışığın gözəlliyi həm də onun mədəniliyidir. 
Dilimizə həsr olunan məqalələrin geniş oxucu 

auditoriyasına çatdırılması, xüsusilə, təhsil mü- 

əssisələrində dilimizin qaydalarının düzgün 

tətbiq olunması və dillə bağlı müzakirələrin, 

təlimlərin keçirilməsi, şagirdlərin və tələbələrin 

gündəlik həyat və müxtəlif situasiyalarda praktiki 

ünsiyyətdə dil bacarıqlarını düzgün istifadə 

etmələri üçün danışıq klubları və seminarların 

təşkilində istər tələbə, istər müəllim heyətinin 

iştirakı doğma dildən şüurlu istifadənin təmin 

olunmasında əhəmiyyət kəsb edir. Dildən isti- 

fadənin şüurlu əsas aspektləri aşağıdakılardır: 

ə dil qaydalarının bilinməsi və tətbiqi, 

ə özlərin və ifadələrin məqsədli seçimi, 

ə dil vasitələrindən məqsədyönlü şəkildə 
istifadə, 

ə təsirli kommunikasiya, 

ə qarşılıqlı anlaşma, 

ə auditoriyanı tanımaq, 

ə planlaşdırma, 

ə danışıq etikasına riayət, 

e müvafiq ton, 

ə hədəfin müəyyənləşdirilməsi və s. 

Qeyd olunanlar dilin məqsədli, düzgün və 
effektiv istifadəsini təmin edir, kommunikasiya 
prosesini təkmilləşdirir və mesafların daha tə- 
sirli şəkildə çatdırılmasına kömək edir. 

Bunun üçün Azərbaycan dilinin tədrisində 
şagirdlərə və ya tələbələrə dildən düzgün istifadə 
bacarıqlarına yiyələnmələri və söz ehtiyatlarının 
artırılması məqsədilə müəyyən tapşırıqlar ver- 
mək, orfoepiya, orfoqrafiya qaydalarından, 
habelə izahlı lüğətlərdən düzgün və səmərəli 
istifadənin yollarını göstərmək olar. 


Dil normalarının qorunmasında lüğətlərin 
rolu 


Şagirdlər və ya tələbələr tədris prosesində 
dil normalarının qorunmasında fəal iştirak 
etməlidirlər. Bu onların şəxsi inkişaflarına müs- 
bət təsir edəcək və dilin cəmiyyətdə düzgün 
istifadə olunmasını təmin edəcəkdir. Onlar 
düzgün dil istifadəsini təbliğ edən ədəbi əsərlər, 
filmlər, televiziya proqramları və digər media 
məhsullarına üstünlük verməlidirlər. Bu onla- 
rın dil normalarını qorumağa olan marağını 

artıracaq. Müasir lüğətlər dilin qrammatik qay- 
dalarını, düzgün yazılış və tələffüz nümunələ- 
rini, yeni söz və ifadələri ehtiva etməklə yanaşı, 
onların mənalarını da aydın və dəqiq şəkildə 
izah edir. Bu da şagird və tələbələrin dildə rast 
gəlinən çətinlikləri aşmasına və dil biliklərini 
dərinləşdirməsinə kömək edir. Təhsil sistemində 
belə lüğətlərin istifadəsi dilin düzgün və səmərəli 
öyrənilməsini təmin etməklə yanaşı, dövlət 
dilinin qorunması və inkişafı baxımından da 
mühüm əhəmiyyət daşıyır. 

Məsələn, şagirdlər və ya tələbələr televiziya 
və radioda yayılan verilişlərdə, çap və elektron 
kütləvi informasiya vasitələrində, reklam, elan 
və afişalarda, küçə adlarında aşkar etdikləri 
norma pozuntularını “Azərbaycan dilinin orfo- 
qrafiya lüğəti”ndən və “Azərbaycan dilinin izahlı 
lüğəti”ndən istifadə edərək dəqiqləşdirə bilərlər. 
Bunun üçün isə https:/ /obastan.com//azerbay- 
can-dilinin-izahli-lugeti/a/?lzaz - elektron 
lüğətdən istifadə etmək daha əlverişlidir. Belə 
ki, elektron lüğətdə dilçilik sahəsi üzrə “Azər- 
baycan dilinin izahlı lüğəti” “Azərbaycan dili- 
nin dialektolofi lüğəti” “Azərbaycan dilinin si- 
nonimlər lüğəti” “Azərbaycan dilinin omonimlər 
lüğəti” “Azərbaycan dilinin antonimlər lüğəti” 
“Azərbaycan dilinin frazeologiya lüğəti” “Azər- 
baycan dilinin etimologiya lüğəti” “Azərbaycan 
dilinin orfoqrafiya lüğəti” mövcuddur. Nümunə 
kimi, elektron lüğətdən istifadə edərək bəzi 
sözləri dəqiqləşdirək: 

Qoyumçu. Sif. köhn. “Qızıl-gümüşdən qab- 
qacaq, bəzək şeyləri qayıran usta, zərgər” 
(Azərbaycan Dilinin Orfoqrafiya Lüğəti). 

Dilimizdə qoyumçu sözünün yerinə fars 
mənşəli zərgər sözünün istifadəsinə üstünlük 
verilir. 

Sürətçıxarma və kseroks. Sürətçıxarma sözü 
“Azərbaycan dilinin orfoqrafiya lüğəti”ndə 
mövcuddur, lakin “Azərbaycan dilinin izahlı 
lüğəti”ndə yer almayıb. Belə ki, sürətçıxarma 
son dövrlərdə dilimizə daxil olan yeni söz- 
lərdəndir. Qeyd etməliyəm ki, “Azərbaycan dilinin 
orfoqrafiya lüğəti”ndə kseroks sözünə də təsadüf 
edilir. Orfoqrafiya lüğəti dilimizdə sürətçıxarma 
və kseroks sözlərinin istifadəsinin məqbul ol- 
duğunu göstərir. 


Tədris mühitində dilin qorunması 


Dildə olan sözlərin hamısı birlikdə onun 
lüğət tərkibi adlanır. Dilin zənginliyi həmin dilin 
lüğət tərkibinin zənginliyi ilə ölçülür. “Azərbaycan 
dilinin izahlı lüğəti” müasir ədəbi dilimizin 
lüğət tərkibini təşkil edir. Lakin lüğət çap olun- 
duqdan sonra dilimizə yeni sözlər də daxil 
edilir. Həmin sözlərin lüğətdə qeyd olunmaması 
təbii haldır. Dilimizə yeni daxil olan sözlər 
“Azərbaycan dilinin orfoqrafiya lüğəti”ndə isə 
öz əksini tapır. Məsələn, “Azərbaycan dilinin 
izahlı lüğəti”ndə simpatiya sözü yer aldığı halda, 
dilimizə yeni əlavə olunan empatiya sözünə 
təsadüf olunmur. Lakin “Azərbaycan dilinin or- 
foqrafiya lüğəti”ndə hər iki söz qeyd olunub. 

Miqrasiya, investisiya, innovasiya, diaspora, 
multikulturalizm, tolerant kimi sözlər də “Azər- 
baycan dilinin izahlı lüğəti”ndə yer almır, amma 
“Azərbaycan dilinin orfoqrafiya lüğəti”ndə qeyd 
olunub. “Nəzarət, nəzarət etmək” mənasını 
ifadə edən monitorinq sözünə isə hər iki lüğətdə 
təsadüf edilir. 

“Dil strukturu özünün prinsipləri əsasındakı 
hərəkət mexanizmi üzrə daimi inkişaf və 
təkmilləşmə prosesi keçirdiyi üçün normalardakı 
sabitliyin özü də nisbi xarakter daşıyır. Burada 
nisbilik onunla xarakterizə edilir ki, nitq üslubları 
bir-biri ilə arasıkəsilməz inkişaf dinamikasına 
malikdir. Məsələn, ictimai mühitdə baş verən 
mədəni inkişaf, sosial-iqtisadi tərəqqi, eyni za- 
manda xalqlararası və dillərarası inteqrasiya 
mövcud normaların təkmilləşməsi prosesinə 
ciddi təsir göstərir” (Yusifov, 2019). 

Cəmiyyətdə elə bir dəyişmə və inkişaf yoxdur 
ki, dildə öz əksini tapmasın. Dilimizə yeni daxil 
olan sözlər məhz bu inkişaf prosesinin nə- 
ticəsidir. Kristal (Crystal, 2010), əsasən, dilin 
müxtəlif sosial, texnolofi və mədəni faktorların 
təsiri altında dəyişə biləcəyini qeyd edir. O, 
dildə baş verən dəyişiklikləri təbii və davamlı 
bir hadisə kimi təqdim edir. Kristal vurğulayır 
ki, dillər davamlı olaraq yeni kommunikativ 
ehtiyacları qarşılamaq üçün inkişaf edir və 
dəyişir. 

Elə bu səbəbdən “Azərbaycan dilinin orfo- 
qrafiya lüğəti”ndə qeyd olunan sözün “Azər- 
baycan dilinin izahlı lüğəti”ndə mövcud ol- 


maması çaşqınlıq yaratmamalıdır. Bu, dilin dina- 
mikası və lüğətlərin məqsəd və funksiyalarının 
müxtəlifliyi ilə əlaqədardır. 


Nəticə 


Qeyd etməliyik ki, Azərbaycan dilinin sabit 
normaları var və bu normalara riayət etmək 
vacibdir. Normalar həm dilin öyrədilməsi və 
öyrənilməsi üçün standartlar təqdim edir, həm 
də dilin təkamülünü izləyir və dəyişikliklərə 
uyğunlaşır. Bu, məktəblərdə və universitetlərdə 
dil tədrisinin effektivliyini artırır, dilin zamanla 
yenilənməsinə və müasir dövrün tələblərinə 
uyğun olmasına kömək edir. 

Xatırlatmalıyıq ki, sözlərin düzgün yazılış 
və tələffüzünü müəyyənləşdirmək üçün 
Azərbaycan dilinin orfoqrafiya və orfoepiya 
lüğətlərinin sonuncu - 2021-ci il nəşrlərindən 
istifadə olunmalıdır. Lüğətlərdən istifadə edərək 
şifahi və yazılı nitqimizi təkmilləşdirə bilərik. 

Şagirdlərə, tələbələrə dilimizin mədəni irs 
kimi nə qədər dəyərli olduğunu öyrətməklə, 
onların dilimizin qorunması istiqamətində 
məsuliyyət hissi qazanmalarını təmin etmək 
mümkündür. Bu yanaşma onlarda dilə olan 
sevgini artıracaq və dilin yalnız bir ünsiyyət 
vasitəsi deyil, həm də milli kimliyimizin, tari- 
ximizin və mədəniyyətimizin ayrılmaz bir parçası 
olduğunu anlamalarına kömək edəcək. 

Başda tədris olmaqla hər mühitdə dilimizi 
qorumalıyıql 

